

हिमसंस्कृतवार्ताः

दैनिक ई-संस्कृतवार्तापत्रम्



himsanskritvartah
e-Sanskritnewspaper

नवा प्रेरणा नवोत्साहः



हिमाचलप्रदेशस्य संस्कृतशिक्षकाणां नूतनः प्रकल्पः

1 19.10.2024 शनिवासरः वि.सं. २०८१ कार्तिककृष्णद्वितीया कार्तिक ३ प्रविष्टांशः
Website- www.himsanskritam.com Email-himsanskrit@gmail.com

■ पृष्ठ-2 ■ वर्ष-3 ■ अङ्क-356

द्वाविंशतिः दिनाङ्कात्
रूसदेशस्य द्विदिवसीय-
यात्रायां भविष्यति
प्रधानमन्त्री नरेन्द्रमोदी



हिमसंस्कृतवार्ताः। प्रधानमन्त्री नरेन्द्रमोदी अस्य मासस्य द्वाविंशतिः दिनाङ्कात् रूसदेशस्य द्विदिवसीययात्रायां भविष्यति। यत्र असौ षोडशतमे ब्राजील, रूस, भारत, चीन, दक्षिण आफ्रिका देशानां ब्रिक्स इति शिखरसम्मेलने भागं ग्रह्णति। कजाननगरे आयोज्यमाणस्य शिखरसम्मेलनस्य विषयः न्यायपूर्णवैश्विकविकासस्य सुरक्षायाश्च बहुपक्षीयतायाः सुदृढीकरणे अस्ति तथा च नेतृन् प्रमुखवैश्विकविषयेषु चर्चां कर्तुं महत्त्वपूर्णं मञ्चं प्रदास्यति। ब्रिक्स-इत्यनेन समारब्धानां उपक्रमाणाम् प्रगतेः समाकलनाय भविष्ये सहकार्यस्य सम्भाव्यक्षेत्रान् अन्वेष्टुं च बहुमूल्यं अवसरं प्रदास्यति। विदेशमन्त्रालयेन विज्ञप्तौ उक्तं यत् प्रधानमन्त्री मोदी यात्राकाले ब्रिक्ससदस्यदेशैः स्वसमकक्षैः च सह द्विपक्षीयोपवेशनं अपि करिष्यति इत्यपेक्षास्ति।

राष्ट्रीयराजधानीक्षेत्रं धूमेन
आच्छादिता जातम्



शिशिर ऋतोः पूर्वं दिल्ली राष्ट्रीय राजधानी क्षेत्रं धूमेन आच्छादिता जातम्। केन्द्रीयप्रदूषणनियन्त्रणमण्डलस्य (CPCB) इत्यस्य अनुसारं गतप्रातः वायुगुणवत्तासूचकाङ्कः द्विनवत्यधिकद्विशतं इति नगरस्य वायुगुणवता निम्नवर्गे आगता। सद्यः एव प्रधानमन्त्रिणः प्रमुखसचिवः डॉ.पी.के. मिश्रा वर्येण राष्ट्रियराजधान्यां रज उत्सर्जनं न्यूनीकर्तुं मार्गेषु च पादपैः हरितकरणाय, मार्गेषु मिशन-मोड-दृष्टिकोणं स्वीकरणे बलं दत्तम् आसीत्। निम्नां वायुगुणवत्तां दृष्ट्वा दिल्लीनगरस्य पर्यावरणविभागेन अद्य सर्वेषां सम्बन्धिताधिकारिणां आपत्कालिकोपवेशनं आमन्त्रितम्। राष्ट्रियराजधान्यां, तत्समीपस्थेषु क्षेत्रेषु च वायुगुणवत्तायां क्षयः आरब्धः अस्ति। तदनु लोकनिर्माणविभागेन राष्ट्रियराजधान्याः अनेकेषु क्षेत्रेषु मार्गेषु च जलसिञ्चनं क्रियते येन धूमकणानि न्यूनीकर्तुं शक्यते।

राष्ट्रपतिः द्रौपदीमुर्मुः मलावी-गणराज्यस्य राष्ट्रपतिना लाजरस-
चकवेरा इत्यमुना साकं द्विपक्षीयोपवेशनानि विधास्यत्

हिमसंस्कृतवार्ताः। राष्ट्रपतिः द्रौपदीमुर्मुः त्रयाणाम् अफ्रीकीदेशानाम् अन्तर्गतं मलावीदेशस्य यात्रायाः द्वितीये दिवसे गतदिने मलावी-गणराज्यस्य राष्ट्रपतिना लाजरस-चकवेरा इत्यमुना साकं द्विपक्षीयोपवेशनानि विधास्यत्। तत्र विभिन्नेषु प्रसङ्गेषु प्रतिनिधिमण्डलस्तरीयानि उपवेशनान्यपि विधास्यन्ति। विभिन्नेषु चत्वारि सहमतिपत्रेषु हस्ताक्षरेण सहैव भारतेन मलावीदेशाय एक सहस्र मेट्रिकटनतण्डुलानां वितरणमपि घोषितम् अस्ति। राष्ट्रपतिः राष्ट्रिय-युद्धस्मारकं समाधिस्थलं प्रत्यपि गतवती।



एनडीएशासितराज्येषु सुचारुशासनेन निवेशकान् आक्रष्टुम्
अपि च निवेशं कर्तुं साहाय्यं कृतम्- प्रधानमन्त्री

हिमसंस्कृतवार्ताः। प्रधानमन्त्री नरेन्द्रमोदी उक्तवान् यत् सुचारुशासनेन, द्रुतनिर्णयनिर्माणेन, शासनक्षेत्रे पारदर्शितायाः च कारणेन एनडीएशासितराज्येषु निवेशकान् आक्रष्टुम् अपि च निवेशं कर्तुं साहाय्यं कृतम्। ह्यः चण्डीगढनगरे एनडीए इति राष्ट्रिय लोकतान्त्रिक संयुते नेतृणां सभां सम्बोधयन् श्रीमोदी अवदत् यत् एनडीएइति-सर्वकारः सामान्यनागरिकाणां वर्धमानाः आकांक्षाः पूर्यति, अन्तिम श्रम्यां यावत् सौविध्यानि-वितरणं सुनिश्चितं कर्तुं एनडीए-सर्वकारस्य विशिष्टता जाता, येन चतुर्दशोत्तर विद्वत्सहस्र तम वर्षात् जनाः सर्वकारं प्रति विश्वासं प्रकटीतवन्तः। सुशासनस्य अर्थः अस्ति अन्ततः जनानां समाह्वानानां समस्यानां च समाधानकरणं अस्ति। सः अवदत् यत् समस्या निवारणेन सहैव समाधानकेन्द्रितं शासनं सर्वेषां एनडीए इति राज्यसर्वकारानाम् एकः विशिष्टः परिचयः अस्ति। हरियाणायां विजयं महत्त्वपूर्णं ऐतिहासिकं च कथयन् श्रीमोदी अवदत् यत् एनडीए-इत्यनेन समाजस्य सर्वेषां वर्गाणां विश्वासः समर्थनं च प्राप्तम् अस्ति। भारतीय संविधानस्य निर्माणस्य पञ्च सप्ततिः वर्षाणि 'संविधानस्य अमृत महोत्सव' इति रूपेण आयोजयितुं अस्मिन् विषये अन्यः प्रस्तावः अपि पारितः। बिरसा मुण्डा, सरदार वल्लभभाई पटेल इत्युभयोः पञ्चाशदधिकैकशततमः जन्मदिवसः, अटलबिहारी वाजपेयी वर्यस्य जन्मशताब्दी वर्षः च आगामिवर्षे आयोजयितुं संकल्पः अपि कृतः।

झारखण्ड विधानसभा निर्वाचनस्य प्रथम
चरणीय मतदानाय नामांकनम् समारब्धम्

झारखण्ड में दो चरण में होंगे चुनाव

	पहला चरण	दूसरा चरण
अधिसूचना	18 अक्टूबर	22 अक्टूबर
नामांकन	25 अक्टूबर	29 अक्टूबर
नामांकन की जांच	28 अक्टूबर	30 अक्टूबर
नाम वापसी	30 अक्टूबर	01 नवंबर
मतदान	13 नवंबर	20 नवंबर

कुल सीटें 81 बटुमा 41 नतीजे 23 नवंबर

हिमसंस्कृतवार्ताः। झारखण्ड विधानसभा निर्वाचनस्य प्रथम चरणीय मतदानाय अधिसूचना निर्गमनेन सहैव नामांकनम् समारब्धम्। अस्मिन् चरणे त्रिचत्वारिंशत् नैर्वाचनिक क्षेत्रेषु मतदानानि भविष्यन्ति।

नामाङ्कनपत्राणि अस्य मासस्य पञ्चविंशति दिनाङ्कं यावत् पूर्यितुं शक्यन्ते। तदनु अष्टाविंशति दिनाङ्के अनुसन्धेयकार्य नामाङ्कन पत्राणां भविष्यति। तावत् प्रत्याशिनः अस्य मासस्य त्रिंशद्दिनाङ्के नामाङ्कन प्रत्यावर्तनं कर्तुं शक्नुवन्ति। प्रथमचरणस्य मतदानं नवम्बरमासस्य त्रयोदश दिनाङ्के द्वितीयचरणस्य च विंशतिदिनाङ्के भविष्यति इति। तत्रैव मतगणना नवम्बरमासस्यैव त्रयोविंशति दिनाङ्के निर्धारितास्ति। अद्य अधिसूचनानिर्गमनेन सह उत्तरप्रदेशे अपि नव विधानसभासनां उपनिर्वाचनार्थम् नामाङ्कनपत्राणां पञ्जीकरणं आरब्धम्। अस्य मासस्य पञ्चविंशतिः दिनाङ्कपर्यन्तं नामाङ्कनं दातुं शक्यते।

हिमसंस्कृतवार्ताः। रक्षामन्त्री राजनाथसिंहः अवदत् यत् अपरम्परागतयुद्धेन रक्षाक्षेत्रे न समाह्वानानि उत्पन्नानि। असौ अवदत्, प्रौद्योगिक्याः कारणात् अपरम्परागतयुद्धस्य एतत् हि नूतनं रूपं जातम्। रक्षामन्त्री राजनाथसिंहः नवदिल्ल्यां "डेयर टु ड्रीम" पञ्च दशमलव शून्यं इत्येतस्याः नवीनप्रतियोगितायाः शुभारम्भे सम्बोधितवान्। नवाचारं प्रति सर्वकारस्य प्रतिबद्धतां प्रकाशयन् श्रीसिंहः रक्षाक्षेत्रे अनुसन्धानस्य विकासस्य च संवर्धमानं महत्त्वं बोधितवान्। सः अवदत् यत् यथा यथा विश्वे परिवर्तनं दृश्यते तथा तथा प्रौद्योगिक्याः महत्त्वं, अनुसन्धानविकासः च समानगत्या वर्धते।

सः अवदत् यत् देशस्य रक्षाक्षेत्रं अधिकं नवीनं प्रौद्योगिकी-प्रधानं च कर्तुं सर्वकारः समर्पितः अस्ति। पारम्परिकयुद्धस्य परिवर्तनशीलतायाः विषये मन्त्री अवदत् यत् अदृश्यत्वे प्रौद्योगिक्याः कारणेन शस्त्रेषु उपकरणेषु च प्रमुखपरिवर्तनानि दृश्यन्ते। सः रक्षाक्षेत्रे निजक्षेत्राणाम् अधिक सहभागितायाः आह्वानं कृतवान्, सततं संशोधनस्य, विघटनकारीप्रौद्योगिकीनां च विषये ध्यानं दातुं आग्रहमपि कृतवान्। सः "डेयर टु ड्रीम" इति उपक्रमस्य प्रतिभागिभ्यः अभिनन्दितवान् यत् यदा युवानः किमपि नूतनं स्वप्नं द्रष्टुं साहसं कुर्वन्ति तदा तान् स्वप्नान् प्राप्तुं नवीनान् मार्गान् निर्मातुं शक्नुवन्ति

गीतोपदेशः

किं नो राज्येन गोविन्द किं
भोगैर्जीवितेन वा |
येषामर्थे काङ्क्षितं नो राज्यं
भोगाः सुखानि च || ३२ ||
शब्दार्थ- किम् - क्या लाभ; नः -
हमको; राज्येन - राज्य से; गोविन्द - हे
कृष्ण; किम् - क्या; भोगैः - भोग से;
जीवितेन - जीवित रहने से; वा-
अथवा; येषाम् - जिनके; अर्थे - लिए;
काङ्क्षितम् - इच्छित है; नः - हमारे
द्वारा; राज्यम् - राज्य; भोगाः - भौतिक
भोग; सुखानि - समस्त सुख; च - भी;
भावार्थ


हे गोविन्द! हमें राज्य, सुख अथवा इस जीवन से क्या लाभ! क्योंकि जिन सारे लोगों के लिए हम उन्हें चाहते हैं वे ही इस युद्धभूमि में खड़े हैं। हे मधुसूदन! जब गुरुजन, पितृगण, पुत्रगण, पितामह, मामा, ससुर, पौत्रगण, साले तथा अन्य सारे सम्बन्धी अपना धन एवं प्राण देने के लिए तत्पर हैं और मेरे समक्ष खड़े हैं तो फिर मैं इन सबको क्यों मारना चाहूंगा,

सूचना- हिमसंस्कृतवार्ताः दैनिकपत्रे
व्याकरणात्मक-अशुद्धिनां कृते
सम्बद्धाः पत्रकाराः लेखकाश्च
उत्तरदायिनः भविष्यन्ति

कार्यालयः

हिमसंस्कृतम् प्रकाशनम्
जसवां कोटला तहसीलपरिसरस्य सम्मुखे
कस्बा कोटला, जिला कांगड़ा हि.प्र.
पत्रव्यवहारसङ्केतः - १७७१११

डीआरडीओ-रक्षामन्त्री
रक्षाक्षेत्रे अनुसन्धानस्य
विकासस्य च संवर्धमानं
महत्त्वं बोधितवान्



Raksha Mantri Rajnath Singh launches
Dare to Dream 5.0
for innovators to create transformative defence solutions

CM Sukhu: जोगिन्द्रनगरे चुल्लापरियोजनायाः निरीक्षणं कृतवान् मुख्यमंत्री सुखुः, दिसम्बरमासे उत्पादनं आरभ्यते



हिमसंस्कृतवार्ता: - जोगिन्द्रनगरम्। मुख्यमंत्री सुखुः स्वकीये जोगिन्द्रनगरप्रवासे निर्माणाधीनस्य चुल्ला परियोजना चुल्लापरियोजनायाः निरीक्षणं कृतवान्। इयं परियोजना दिसम्बरमासे उत्पादनं प्रारभ्य हिमाचलस्य आयं वर्धयिष्यति। शुक्रवासरे चुल्ला परियोजनायाः खुद्वरजलाशयस्य (खुद्वर रेजरवॉयर) भ्रमणं कृत्वा मुख्यमंत्री सुखबिन्दरसिंहसुखुः इत्यनेन एषा सूचना मीडियासञ्चारमाध्यमेन सह प्रत्यक्षीकृता। गतमासं यावत् जलाशयं पूरयित्वा अधुना पेनस्ट्रोक पूर्यते। एतावता प्रायः १५ तः २० दिवसाः यावत् समयः स्यात्। तदनन्तरं यन्त्रेषु जलं प्राप्यति, परीक्षणरूपेण क्रमेण उत्पादनं आरभ्यते। मुख्यमंत्री ऊहलः परियोजनायाः तृतीयचरणस्य जलाशयस्य निरीक्षणं कृत्वा परियोजनायाः सार्वभौमप्रतिश्रुतिरूपेण ८५ कोटिरूप्यकाणां अतिरिक्तराशिं स्वीकृत्य निर्देशं दत्तवान्। अस्याः परियोजनायाः समाप्त्यर्थं धनस्य अभावः न भविष्यति। पूर्वं अस्मिन् वर्षे मार्च, २०२४ मासे परियोजनायाः कृते १०० कोटिरूप्यकाणि विनियोजितानि सन्ति। अस्यां परियोजनायां विद्युत् उत्पादनस्य आरम्भात् एव हिमाचलप्रदेशः अतिरिक्तं आयं जनयितुम् आरभ्यते।

रावमापा (कन्या) नादौने भव्यः “बालमेला” आयोजितः



हिमसंस्कृतवार्ता:- नादौने, १८ अक्तूबर। रावमापा (कन्या) नादौने- विद्यालये क्लस्टर- स्तरस्य आयोजनं कृतम्। बालमेला छात्रेषु उत्साहं, सृजनशीलतां च प्रवर्धयति, अस्मिन् छात्राणां कृते विविध- शैक्षिक- सांस्कृतिक- क्रियाकलापैः स्वप्रतिभानां परिष्कारस्य अवसरः प्राप्तः। सूचनां दत्त्वा संस्कृतशिक्षकः नरेश मलोटिया अवदत् यत् अस्मिन् कार्यक्रमे 11 विद्यालयेभ्यः प्रायः 91 छात्राः भागं गृहीतवन्तः। अत्र कन्या नादौने, बाल नादौने, बेला, जलाड़ी, कोटला कल्लरः, मण तरेटी, भूमपलः, धनियालः, घल्लू, चिल्लियाँ, कमलाहश्च विद्यालयाः उपस्थिताः आसन्। प्रतियोगितायां भाषणप्रतियोगिता, विज्ञानपरियोजनाप्रदर्शनी, प्रश्नोत्तरी, शिक्षण- अधिगम- सामग्रीप्रदर्शनी (टीएलएम प्रदर्शनी), सांस्कृतिककार्यक्रमाः, क्रीडाप्रतियोगिताश्च आयोजिताः। बालकाः बालिकाः च उत्साहेन भागं गृहीत्वा उत्तमं प्रदर्शनं कृतवन्तः। भाषणप्रतियोगितायां बालकबालिकानां मध्ये क्रमशः मणतरेटी- विद्यालयस्य शुभम, जलाड़ी- विद्यालयस्य उपासना च प्रथमस्थानं प्राप्तवन्तः। विज्ञान-परियोजना- प्रदर्शनीयां मण तरेटी- विद्यालयस्य लविशः धनियाल विद्यालयस्य तन्वी च स्व-स्ववर्गेषु प्रथमस्थानं प्राप्तवन्तः। विज्ञानप्रश्नोत्तर्यां बालकानां मध्ये मणतरेटी- विद्यालयस्य गोविन्द-अंशुलयोः युगलः प्रथमः, कन्या-नादौनेस्य रुहानी-राधिका गुप्ता च बालिकानां मध्ये प्रथमः अभवत्। टीएलएम प्रदर्शनीयां जलाड़ी-विद्यालयस्य दिव्यांशुः कन्या-नादौनेस्य नव्या च प्रथमस्थानं प्राप्तवन्तौ। सांस्कृतिकप्रतियोगितासु मणतरेटी- विद्यालयस्य अभयः कन्या-नादौनेस्य अंशिका च स्व-स्ववर्गेषु प्रथमस्थानं प्राप्तवन्तौ।

KCC BANK: काङ्गडा- केन्द्रीय- सहकारी- वित्तकोषस्य १३०० कर्मचारिभ्यः अपि चतुर्प्रतिशतं महार्घतावृत्तिः प्रदास्यते



हिमसंस्कृतवार्ता: - कार्यालयीयः प्रतिनिधिः। काङ्गडा- केन्द्रीय- सहकारीवित्तकोषस्य १३०० कर्मचारिभ्यः अक्तूबरमासस्य वेतनेन सह अवशिष्टांशेन सहितं चतुर्प्रतिशतं महार्घतावृत्तेः लाभः अपि प्रदत्तः भविष्यति। वित्तकोषस्य अध्यक्षः कुलदीपसिंहपठानिया इत्यनेन उक्तं यत् आवश्यककार्याणि कर्तुं प्रबन्धनिदेशकाय एतस्य विषयस्य सूचना दत्ता अस्ति। पठानिया अवदत् यत् मुख्यमंत्री सुखबिन्दरसिंहसुखुः न केवलं कर्मचारिणाम् अपि तु प्रत्येकवर्गस्य उपकारी अस्ति। ३१ मार्च २०२४ दिनाङ्के समाप्तवित्तवर्षे २०१६ तः प्रायः ४५ कोटिरूप्यकाणां कर्मचारिणां षष्ठवेतनस्य अवशिष्टांशस्य भुक्तिं कृत्वा ६४.२७ कोटिरूप्यकाणां विशुद्धलाभमपि अपि अर्जितवान्। एतस्मिन् समये वित्तकोषस्य निक्षेपाः, ऋणानि च वर्धितानि सन्ति। ३० सितम्बर दिनाङ्के समाप्तस्य त्रैमासिकस्य कृते अपि अस्य वित्तकोषस्य लाभे ७०.१८ कोटिरूप्यकाणां परिधिः अस्ति। उत्सवस्य ऋतौ वित्तकोषेण स्वस्य विभिन्नासु ऋणयोजनासु प्रसंस्करणशुल्कं क्षमाकृतम् अस्ति। पठानिया इत्यनेन उक्तं यत् ओटीएस, (एकवारं निस्तारणम्) नीतिं कार्यान्वयित्वा वित्तकोषस्य सकल एनपीए २०२२ तमस्य वर्षस्य मार्चमासस्य ३१ दिनाङ्के २९.६० रूप्यकाणां स्वलनस्तरात् २०२४ तमस्य वर्षस्य मार्चमासे २३.४५ प्रतिशतं यावत् न्यूनीकृतः, यदा तु समानावधौ आहत्य एनपीए १५.३१ प्रतिशतात् न्यूनीभूतः ७.१५ प्रतिशतं एव अभवत्। प्रथमस्य ओटीएसनीतेः उत्तमपरिणामस्य तत्क्षणमेव बैंकाधिकारिसमित्या निर्मितं नवीनं ओटीएसनीतिं ३० अक्तूबर पर्यन्तं रजिस्ट्रारस्य आदेशेन बोर्डेन कार्यान्विता। एतेन बैंकस्य एनपीए न्यूनीकर्तुं शक्यते। तदनन्तरं ऋणस्य अपकर्षं विना ऋणं प्रबलतया ग्रहीतं भविष्यति। बैंकस्य अध्यक्षः सूचितवान् यत् विद्यमानस्य ओटीएस-नीतेः अन्तर्गतं बैंकस्य शुद्ध-एनपीए पञ्चप्रतिशतात् न्यूनस्य, सकल-एनपीए-२० प्रतिशतात् न्यूनस्य च स्तरं यावत् अवतरितुं शक्नोति।



क्रीडास्पर्धासु कमलाहस्य दीपान्शुः, जलाड़ी-विद्यालयस्य खुशी च म्यूजिकल चेयरप्रतियोगितायां प्रथमस्थानं प्राप्तवन्तौ, छात्राः चमस- जम्बीरधावनयोः (स्पून- लेमन रेस), बोराधावनयोः (सैक रेस) च उत्कृष्टतां प्राप्तवन्तः। अस्मिन् अवसरे प्राचार्याः मञ्जू रानी इत्यनया उक्तं यत् एतादृशाः आयोजनाः छात्राणां सृजनशीलतां

HP 2025 Holidays: हिमाचलसर्वकारेण २०२५ तमस्य वर्षस्य सर्वकारीय- अवकाशानां विवरणिका प्रकाशिता

हिमसंस्कृतवार्ता: - शिमला। हिमाचलसर्वकारेण स्वकर्मचारिणां कृते आगामिवर्षस्य अवकाशस्य विवरणिका प्रकाशिता। आगामिवर्षे कर्मचारिणः २४ राजपत्रितानि अवकाशदिनानि प्राप्नुयुः ये प्रतिवर्षं प्राप्नुवन्ति। १४ मार्च दिनाङ्के होली-उत्सवे अवकाशः भविष्यति, आगामिवर्षे अक्तूबरमासस्य २० दिनाङ्के दीपावली भविष्यति। महिलाकर्मचारिणः त्रयः विशेषाः अवकाशाः प्राप्नुयुः, जिलाधिकारी स्वक्षेत्रे द्वौ स्थानीयौ अवकाशौ ग्रहीतुं शक्नोति। तदतिरिक्तं १२ वैकल्पिकावकाशाः भविष्यन्ति, ये कर्मचारिणः स्वेच्छया ग्रहीतुं शक्नुवन्ति। राज्यस्य कर्मचारिणः स्वावकाशानां विषये अतीव जिज्ञासवः भवन्ति, वर्षस्य अन्ते सर्वकारः एतादृशं पञ्चाङ्गं निर्गच्छति यस्मात् कर्मचारिणः अवकाशान् अवलोक्य स्वस्य कार्यक्रमान् निर्मायन्ति। कः उत्सवः भवति यदा तस्य अपि कौतुकं भवति। सामान्यप्रशासनविभागेन शुक्रवासरे आदेशः प्रसारितः यत् कदा अवकाशः आगच्छति तदनुसारं नववर्षे पञ्चाङ्गे २४ राजपत्रितानि अवकाशदिनानि भविष्यन्ति। २०२५ तमस्य वर्षस्य पञ्चाङ्गे १२ वैकल्पिकावकाशदिनानि सन्ति येषां उपयोगं कर्मचारिणः अपि कर्तुं शक्नुवन्ति। तदतिरिक्तं महिलानां कृते रक्षाबन्धनस्य, करकचतुर्थ्याः, भ्रातृद्वितीयायाः च त्रयः अवकाशाः पृथक् पृथक् आयोज्यन्ते। रक्षाबन्धनम् ९ अगस्त २०२५ दिनाङ्के, करकचतुर्थी १० अक्तूबर दिनाङ्के, भ्रातृद्वितीया २३ अक्तूबर दिनाङ्के आयोज्यते। सर्वकारेण निर्गतपञ्चाङ्गानुसारं आगामिवर्षे मार्चमासस्य १४ दिनाङ्के होली-अवकाशः भविष्यति। तथैव २० अक्तूबर दिनाङ्के दीपावली अवकाशः भविष्यति, २६ फरवरी दिनाङ्के महाशिवरात्रिः आचर्यते मई १२ बुधवासरे पूर्णिमा भविष्यति, अयं दिवसः राजपत्रितावकाशः अपि भविष्यति। निर्गतनिर्देशेषु सर्वेभ्यः उपायुक्तेभ्यः उक्तं यत् ते पूर्ववत् स्वक्षेत्रे स्थानीयावकाशद्वयं निरन्तरं पालनं करिष्यन्ति तथा च अस्मिन् दिने क्षेत्रे सर्वेषां सर्वकारीयकर्मचारिणां विशेषावकाशः भविष्यति। एषः अवकाशः सः तत्र विशेषमेलानुसारेण उत्सवदिनेषु च स्वस्य कर्तुं शक्नोति, यथा पूर्वमेव व्यवस्था प्रचलति।

शारीरिकक्षमतां च विकसयन्ति। आयोजने प्रभारिरूपेण टीजीटी मेडिकल संजीवकुमारः, टीजीटी नॉन मेडिकल अनुबाला, संस्कृतशिक्षकः नरेशमलोटिया च महत्त्वपूर्णा भूमिकां निर्वहन्ति स्म। एतदतिरिच्य संगीतशिक्षकः नरेन्द्र सिंह ठाकुरः, डॉ अमित शर्मा सरोचः, नीना धीमानः, अनिता कुमारी, रजनी बाला, वनिता, अजयकुमार नन्दा, सविता, शिवानी इत्यादयः बहवः शिक्षकाः सहयोगं कृतवन्तः। विद्यालयप्रबन्धनेन अस्य आयोजनस्य सफलतायाः कृते सर्वेषां प्रतिभागिनां, शिक्षकाणां, सहकारिणां च आभारः प्रकटितः, भविष्ये अपि एतादृशानाम् आयोजनानां माध्यमेन छात्रान् प्रोत्साहयितुं प्रतिज्ञातं च।